

05/04/2026

## आकाशवाणी ईटानगर

राज्यपाल लेफ्टिनेंट जनरल के टी परनाइक ने मोपिन त्योहार के अवसर पर राज्यवासियो विशेष रूप से गालो समुदाय के लोगो को शुभकामए दी है। उन्होने कामना की है कि यह पर्व राज्य में शांति, खुशहाली और समृद्धि लेकर आए। अपने संदेश में राज्यपाल ने कहा कि अपने विशिष्ट अनुष्ठानों, पारंपरिक रीतिरिवाजों और सामुदायिक भावना के माध्यम से मोपिन त्योहार गालों समुदाय के मूल्यों, विश्वासों और सामूहिक स्मृतियों को अभिव्यक्त करता है। उन्होंने कहा कि पीढ़ियों से यह पर्व उनकी समृद्ध परम्पराओं के संरक्षण और सांस्कृतिक पहचान को सशक्त बनाने में महत्वपूर्ण भूमिका निभाता आ रहा है। राज्यपाल ने विश्वास व्यक्त किया कि यह लोक सांस्कृतिक उत्सव भविष्य में भी जनजाति की गौरवशाली विरासत पर गर्व की भावना को प्रेरित करता रहेगा और उनकी अमूल्य धरोहर को आने वाली पीढ़ियों के लिए सुरक्षित रखने में सहायक होगा।

000000000000000000

राज्यभर में आज गालो समुदायों ने मोपिन त्योहार को पूरे उत्साह और हर्षोल्लास के साथ मनाया। मुख्यमंत्री पेमा खांडू ने नामसाई में आयोजित मेगा मोपिन समारोह में भाग लेते हुए कहा कि विभिन्न जनजातियों की भागीदारी “एकता में विविधता” को दर्शाती है और सांस्कृतिक विरासत को मजबूत बनाती है। नाहरलगन में आयोजित समारोह में मेजर जनरल जार्केन गामलिन और अभियंता गेयुम पाडु मुख्य अतिथि के रूप में उपस्थित रहे।

वहीं, अपर सुबनसिरी जिले के दापोरिजो में आयोजित तिरपनवें मोपिन त्योहार में रंग-बिरंगे पारम्परिक परिधान, लोक नृत्य और विभिन्न गावों के सांस्कृतिक दलो द्वारा सांस्कृतिक कार्यक्रम प्रस्तुत किए गए।

00000000000000000000

राज्य के स्वस्थ्य एवं परिवार कल्याण मंत्री बियुराम बाघे ने बासर के विधायक न्याबी जिनी दिरची के साथ लेपारादा जिले के तोदाक बासर जिला अस्पताल का दौरा किया। इस दौरान मंत्री ने अस्पताल में मौजूद महत्वपूर्ण चुनौतियों के समाधान पर चर्चा भी की। श्री बाघे ने बासर में स्थित मेनजिक मेनकोक रिगू (एम एम आर) गुरुकुल स्कूल का दौरा भी किया। दौरे के दौरान मंत्री ने विधार्थियों से बातचीत की और स्वदेशी भाषा एवं संस्कृति के संरक्षण के प्रयासों की सराहन की। वर्ष दो हजार इक्कीस में स्थापित यह विधालय वर्तमान में कक्षा एक से पाँच तक के 114 विधार्थियों के साथ संचालित हो रहा है और इसे गालों इंडीजिनश फैथ एंड कल्चरल काउंसिल का सहयोग प्राप्त है।

00000000000000000000

पापुम पारे जिला मजिसस्ट्रेड ने पूरे जिले में अवैध मिट्टी कटाई गतिविधियों पर तत्काल प्रभाव से प्रतिबंध लगा दिया है। यह आदेश पर्यावरणीय क्षति को रोकने और विशेष रूप से आने वाले मानसून को ध्यान में रखते हुए जन सुरक्षा सुनिश्चित करने के उद्देश्य से जारी किया गया है।

आदेश का उल्लंघन करने वालों के खिलाफ भारतीय न्याय संहिता - बी एन एस एस तथा आपदा प्रबंधन अधिनियम, दो हजार पांच के तहत कड़ी कार्रवाई की जाएगी। निवासियों से अपील की गई है कि वे किसी भी उल्लंघन की सूचना संबंधित प्रशासनिक अधिकारियों को दे और प्रशासन के साथ सहयोग करें।

00000000000000000000

मेंबा समुदाय के बारह छात्रों को धर्मशाला स्थित तिब्बतन इंस्टीट्यूट ऑफ परफॉर्मिंग आर्ट्स में छह वर्ष की छात्रवृत्ति प्रदान की गई है। जिससे सांस्कृतिक शिक्षा और कला के क्षेत्र में उनके विकास को बढ़ावा मिलेगा।

00000000000000000000

ईटानगर के मौसम केंद्र ने अरुणाचल प्रदेश के कुरुंग कुमे, सियांग, वेस्ट सियांग, अपर सियांग और दिबांग वैली जिलों में कुछ जगहों पर गरज के साथ भारी बारिश होने की बहुत ज्यादा संभावना जताई है। इसके अलावा, इसने अपर सुबनसिरी, शि-योमी और लोअर दिबांग वैली जिलों में भी कुछ जगहों पर भारी बारिश होने की बहुत ज्यादा संभावना का अनुमान लगाया है।

0000000000000000000000000000

सरकार देश भर में पेट्रोल, डीजल और एलपीजी की उपलब्धता बनाए रखने के लिए सभी प्रयास कर रही है। सरकार ने नागरिकों से एलपीजी सिलेंडर बुक कराने के लिए डिजिटल तरीकों का उपयोग करने तथा गैस वितरकों के पास □ आवश्यक जाने से बचने को कहा है।

तेल और प्राकृतिक गैस मंत्रालय ने बताया है कि फरवरी 2025 से कल तक एलपीजी आपूर्ति 53 प्रतिशत से बढ़कर 90 प्रतिशत हो गई है। मंत्रालय ने कहा है कि कल 90 हजार से □ पिक पांच किलोग्राम वाले एफटीएल-छोटे सिलेंडर की

बिक्री की गई। पेट्रोलियम और प्राकृतिक गैस मंत्री हरदीप सिंह पुरी ने कहा है कि भारत, ईरान सहित 40 से अधिक देशों से कच्चा तेल आयात कर रहा है और ईरान को तेल के भुगतान में कोई समस्या नहीं है।

000000000000000000000000000000

विश्वविद्यालय अनुदान आयोग-यूजीसी ने सूचित किया है कि क्यूएस विश्व रैंकिंग 2027 के लिए डेटा जमा करने की प्रक्रिया शुरू हो गई है। एक आधिकारिक पत्र में, यू.जी.सी. ने सभी पात्र उच्च शिक्षा संस्थानों से वैश्विक रैंकिंग में उचित प्रतिनिधित्व के लिए 12 अप्रैल से पहले क्यूएस हब पोर्टल के माध्यम से आवश्यक संस्थागत डेटा जमा करने का अनुरोध किया है।

000000000000000000000000000000

दुनियाभर में आज ईस्टर मनाया जा रहा है। यह षवसर प्रार्थना, पश्चाताप और यीशु मसीह के जीवन के अंतिम चरण को याद करने के पवित्र सप्ताह का प्रतीक है। राष्ट्रपति द्रौपदी मुर्मु ने ईस्टर के षवसर पर देशवासियों को शुभकामनाएं दी हैं। अपने संदेश में, उन्होंने आशा व्यक्त की कि प्रभु यीशु मसीह का पुनरुत्थान लोगों को सत्य, प्रेम, करुणा, त्याग और क्षमा के मूल्यों को अपनाने के लिए प्रेरित करता रहेगा। प्रधानमंत्री नरेन्द्र मोदी ने ईस्टर पर देशवासियों को शुभकामना दी हैं।

सोशल मीडिया पोस्ट में उन्होंने इस दिन को आशा और नवजीवन का उत्सव बताया और विश्वास व्यक्त किया कि यह त्योहार सभी के जीवन को प्रकाशित कर जीवन में शांति और आनंद लाएगा। प्रधानमंत्री मोदी ने कहा कि प्रभु यीशु की शिक्षाएं करुणा और समाज में एकता की भावना को मजबूत करने के लिए प्रेरित करती हैं।

000000000000000000000000000000